



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి శుక్రవారం 20-06-2025 సంపుటి : 07 సంచిక : 39 పేజీలు : 8 వెల : రూ 3-00

గంజాయి, బెట్టింగ్ బ్యాచ్లు, రౌడీలకు విగ్రహాలు పెడతారా: సీఎం చంద్రబాబు

అమరావతి: సత్తెనపల్లిలో మాజీ సీఎం, వైసీపీ అధినేత వైఎస్ జగన్ మోహన్ రెడ్డి పర్యటన సందర్భంగా అల్లర్లు చోటు చేసుకున్నాయి. ఈ ఘటనపై ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు స్పందించారు. ఇవాళ(గురువారం) ఏపీ సచివాలయంలో సీఎం చంద్రబాబు మీడియాతో మాట్లాడారు. ఓ వైపు యోగా జరుగుతుంటే.. మరోవైపు రప్పా రప్పా అంటున్నారని మండిపడ్డారు. చంపండి.. నరకండి.. అని ఎవరైనా అంటారా అని ప్రశ్నించారు. గంజాయి, బెట్టింగ్ బ్యాచ్లు, రౌడీలకు విగ్రహాలు పెడతారా అని నిలదీశారు సీఎం చంద్రబాబు.

ప్రజలను ఇబ్బంది పెడతారా..

ఇరుకు వీధుల్లో మీటింగ్లు పెట్టి ప్రజలను ఇబ్బంది పెడతారా అని సీఎం చంద్రబాబు అడిగారు. హింసను ప్రోత్సహించి పోలీసులపై నిందలు మోపుతారా అని ఫైర్ అయ్యారు. ఏపీలో ఎప్పుడైనా ఇలాంటి పోకడలు చూశారా అని ప్రశ్నించారు. నేరస్థలతో రాజకీయాలు చేయాలన్న పరిస్థితి వచ్చిందని అన్నారు. తాము ఎవరినీ టార్గెట్ చేయడం లేదు.. చట్టం తన పని తాను చేసుకుపోతుందని స్పష్టం చేశారు. రౌడీయజం చేసేవారిని, చట్టాన్ని ఉల్లంఘించేవారిని వదిలేయాలా అని నిలదీశారు. ఒక్కసారి ఉ న్నాదులుగా మారితే వారిని మార్చగలమా అన్నారు. భవిష్యత్ను తీర్చిదిద్దే నాయకుల గురించి ప్రజలు ఆలోచించాలని సీఎం చంద్రబాబు కోరారు.

ఇప్పుడు రప్పా రప్పా అంటున్నారు.. 'కొందరికి క్రైమ్ కూడా అలవాటు అయిపోయింది. అంతా యోగా చేస్తే పబ్లిక్ అటెన్షన్ డ్రైవర్స్ చేయాలని

ఇలాంటివి చేస్తున్నారు. ఇప్పుడు రప్పా రప్పా అంటున్నారు. గంగమ్మ జాతరలో పాట్లేలు సరికినట్లుగా సరికేస్తాం అంటున్నారు. ఒకప్పుడు చెడ్డ లక్షణాలు ఉన్న వ్యక్తిని రాజకీయాల్లో దూరం పెట్టేవారు. ఇప్పుడు వారిని వెనకేసుకుని తిరుగుతున్నారు. మేము ఎప్పుడైనా పోలీసులు వద్దంటే నిబంధనలకు విరుద్ధంగా వెళ్లామా. గంజాయి, బెట్టింగ్ బ్యాచ్, అత్యాచారాలు చేసే వారికి విగ్రహాలు పెడుతున్నారు. ఏపీలో గంజాయి చాలా వరకు కంట్రోల్ చేశాం. గంజాయి, డ్రగ్స్ అరికట్టడానికి ఈగల్ టీం ఏర్పాటు చేశాం' అని సీఎం చంద్రబాబు పేర్కొన్నారు.

జగన్ హయాంలో ఎన్నో అరాచకాలు... 'గత జగన్ ప్రభుత్వ హయాంలో ఎన్నో అరాచకాలు జరిగాయి. తాను చేసిందే చట్టం అంటే ఎలా కుదురుతుంది. మీరు మారాలి.. లేకుంటే ప్రజలు మార్చాలి. వైసీపీ నేతలు సమాజానికి పెద్ద సమస్యగా మారిపోయారు. అన్ని నేరాల్లో వాళ్లే ఉంటున్నారు.. మళ్లీ రాజకీయం చేస్తున్నారు. ప్రశాంతంగా ఉండే కుప్పంలో అలజడి సృష్టించే ప్రయత్నం చేస్తున్నారు. తప్పుడు పనులతో అతలాకుతలం చేస్తామంటే సరికాదు. ఏడాది క్రితం చనిపోయిన వ్యక్తికి ఇప్పుడు పరామర్శ. వైసీపీ హయాంలోనే నాగమల్లేశ్వరరావు చనిపోయాడు. వైసీపీ నేతల వాచానం ఢీకొని చనిపోతే పట్టించుకోరా. రౌడీయజం చేయాలని అందరినీ ప్రోత్సహిస్తున్నారు. రైతులను పరామర్శించేందుకు 40మందితో వెళ్తారా' అని సీఎం చంద్రబాబు ప్రశ్నల వర్షం కురిపించారు.

మేము ఎందుకు భయపడతాం.. 'ఏపీ మొత్తం ఒక మంచి పని చేస్తే వైసీపీ నేతలు మాత్రం నేరాలకు పాల్పడుతున్నారు. నేరస్థుల మెంటాలిటీ అలానే ఉంటుంది. ఇష్టానుసారం వ్యవహరిస్తే చట్టం ఊరుకోదు. విచిత్రమైన మనస్తత్వం ఉన్నవాళ్లు అలా మాట్లాడుతారు. ఆయన చేసిన వెధప పనులను చూసి జనం ఆ తీర్పు ఇచ్చారు. జగన్కు సత్తెనపల్లి పర్యటన నిమిత్తం 3 కార్లు, 100 మంది జనానికి మాత్రమే ఏపీ పోలీసులు అనుమతి ఇచ్చారు. అంతకంటే ఎక్కువమంది ఎలా వెళ్తారు. మేం ప్రతిపక్షంలో ఉన్నప్పుడు మాకు అనుమతులు ఇచ్చారు. 2029లో ఎన్నికలు ఉంటాయి.. ఇప్పుడు నీ వెంట వచ్చిన జనాన్ని చూసి మేము ఎందుకు భయపడతాం. అప్పటికీ నీ ఆటలు ఎలా సాగుతాయనేది చూస్తాం. మీ భవిష్యత్తును తీర్చిదిద్దే నాయకుడు విషయంలో ప్రజలు జాగ్రత్తగా ఉండాలి. రాష్ట్ర నాయకుడిని ఎన్నుకునేటప్పుడు ఎంత జాగ్రత్తగా ఉండాలి. ప్రజలు అడిగితే మేము సమాధానం చెబుతాం. కానీ



మా నేతలను వైసీపీ శ్రేణులు నిలదీస్తే తాట తీస్తాను.. ఇందులో సందేహం లేదు. నీ వాచానాలు ఢీ కొట్టి ఒకరు చనిపోతే సీపీ ఎందుకు పరామర్శించవు. బెట్టింగ్ ప్రాణానికి ఉన్న విలువ నీ వాచానం ఢీకొట్టి చనిపోయిన వారి ప్రాణానికి లేదా. నన్ను, వైజాగ్, తిరుపతిలో ఆపితే నేను దౌర్జన్యం చేశానా. 40 వేల మందిని పొదిలిలో నువ్వు ఎందుకు పోగేశావు. నువ్వు పొగాకు వేలం కేంద్రానికి 40 వేల మందిని ఎలా తీసుకెళ్తావు. కుప్పంలో జరిగిన సంఘటనకు నేను సిగ్గు పడుతున్నాను.శాంతి భద్రతలు ప్రభుత్వానికి చాలా ముఖ్యం. చంపడం కూడా సినిమాల్లో చూపిస్తారు... నేను బయట చంపుతానంటే ఎలా అని' సీఎం చంద్రబాబు ప్రశ్నించారు.

ఆంగ్లీష్ మాట్లాడే వారు.. సిగ్గు పడే రోజులు ఎంతో దూరంలో లేవు



న్యూఢిల్లీ, జూన్ 19: కేంద్ర హోమ్ శాఖ మంత్రి అమిత్ షా కీలక వ్యాఖ్యలు చేశారు. ఇంగ్లీషులో మాట్లాడే వారు సిగ్గు పడే రోజులు రానున్నాయన్నారు. ఆ సమయం ఎంతో దూరంలో లేదని ఆయన

వ్యాఖ్యానించారు. జాతి ఐక్యతకు భారతీయ భాషలే అత్యుపకరించుతాయి. గురువారం న్యూఢిల్లీలో జరిగిన ఒక కార్యక్రమంలో ఐఎస్ఎస్ మాజీ అధికారి అమితోష్ అగ్నిహోత్రి రచించిన పుస్తకాన్ని కేంద్ర మంత్రి అమిత్ షా అవిష్కరించారు. ఈ కార్యక్రమానికి ముఖ్య అతిథిగా హాజరైన కేంద్ర మంత్రి అమిత్ షా మాట్లాడుతూ.. దేశంలోని మన భాషలే.. మన సంస్కృతికి రత్నాలు అని అభివర్ణించారు.భాషలు లేకుంటే మనం భారతీయులమే కాదని ఆయన అభిప్రాయపడ్డారు. మన చరిత్ర, మన సంస్కృతి, మన ప్రాంతీయతను అర్థం చేసుకునేందుకు ఏ విదేశీ భాషకు సాధ్యం కాదని స్పష్టం చేశారు. విదేశీ భాషలతో భారతీయ భావనను సంపూర్ణంగా అర్థం చేసుకోలేరన్నారు. మన భాషలతో కూడిన అత్యు గౌరవంతో మన దేశం ప్రపంచాన్ని ముందుకు నడిపిస్తుందని ఆయన విశ్వాసం వ్యక్తం చేశారు.సివిల్ సర్వీసెస్ అధికారుల శిక్షణ కార్యక్రమంలో మార్పు అవసరమని పేర్కొన్నారు. ఈ సందర్భంగా ఆయన సాహిత్యాన్ని ప్రశంసించారు. ఇది సమాజానికి అత్యుపకరించుతాయి. మన దేశం కఠిక చీకటి యుగంలో మునిగిపోయినప్పుడు సైతం సాహిత్యం.. మన మతం, స్వేచ్ఛ, సంస్కృతి దీపాలను వెలిగించిందని అమితో షా గుర్తు చేశారు. ప్రభుత్వం మారినప్పుడు.. ఎవరూ దానిని వ్యతిరేకించరన్నారు. కానీ ఎవరైనా మన మతం, సంస్కృతి, సాహిత్యాన్ని తాకడానికి ప్రయత్నించినప్పుడు మాత్రం మన సమాజం వారిని ఎదుర్కొని ఓడించినది గుర్తు చేశారు. అందుకే సాహిత్యం.. మన సమాజానికి అత్యుపకరించిన కేంద్ర మంత్రి అమితో షా విశ్లేషించారు.

21 వతేదిన అంతర్జాతీయ యోగా దినోత్సవం విజయవంతం చేయండి జిల్లా కలెక్టర్



-- విభారె న్యూస్ సంద్యాల మా ప్రతినిధి జూన్ 19-ఈనెల 21వ తేదీ అంతర్జాతీయ యోగా దినోత్సవాన్ని విజయవంతం చేసేలా జిల్లా అధికారులు సమిష్టి కృషి చేయాలని జిల్లా కలెక్టర్ జి.రాజకుమారి అధికారులను ఆదేశించారు. గురువారం అమరావతి ముఖ్యమంత్రి కార్యాలయం నుండి అంతర్జాతీయ యోగా దినోత్సవ నిర్వహణపై అన్ని జిల్లాల కలెక్టర్లతో రాష్ట్ర ముఖ్యమంత్రి వీడియో కాన్ఫరెన్స్ ద్వారా సమీక్ష నిర్వహించారు. కలెక్టరేట్ వీడియో కాన్ఫరెన్స్ హాల్ నుండి జిల్లా కలెక్టర్ జి.రాజకుమారి, జాయింట్ కలెక్టర్ సి.విష్ణుచరణ్, జిల్లా అధికారులు తదితరులు పాల్గొన్నారు.వీడియో కాన్ఫరెన్స్ అనంతరం జిల్లా కలెక్టర్ జి. రాజకుమారి అధికారులతో మాట్లాడుతూ ఈ నెల 21వ తేదీన

అంతర్జాతీయ యోగా దినోత్సవాన్ని ఘనంగా, విజయవంతంగా నిర్వహించుకునేందుకు ఏర్పాట్లు పూర్తి చేసుకోవాలని ఆదేశించారు. పెండింగ్ లో ఉన్న యోగ ప్రదేశాల రిజిస్ట్రేషన్ లను వెంటనే పూర్తి చేసేందుకు చర్యలు తీసుకోవాలని సంబంధిత అధికారులను కలెక్టర్ ఆదేశించారు. ఇందుకు సంబంధించి యోగా శిక్షకులను కూడా కోటాయంపు చేయాలన్నారు. అన్ని గ్రామ, మండల, మున్సిపల్, జిల్లా ప్రదేశాల్లో ఉ.6:30గం.లకు అందరూ హాజరై, ఫోటోలు తీసేలా చూడాలన్నారు.యోగ కార్యక్రమానికి హాజరయ్యేందుకు ప్రజా ప్రతినిధులకు ఆహ్వానాలు అందజేయాలన్నారు. అదే విధంగా జిల్లా అధికారులు సంబంధిత కార్యాలయపు సిబ్బంది అందరూ కూడా యోగ కార్యక్రమంలో పాల్గొవాలన్నారు. యోగా శిక్షణ ఇచ్చిన గురువులకు సర్టిఫికేట్స్ అందజేసేలా చర్యలు తీసుకోవాలని సంబంధిత అధికారులను ఆదేశించారు. విద్యాసంస్థలు, కళాశాలలోని విద్యార్థులందరూ యోగా కార్యక్రమంలో భాగస్వాములు అయ్యేలా చూడాలని డిఈఓ, డిఎఈఓ లను కలెక్టర్ ఆదేశించారు. టేక్స్ మార్కెట్ యార్డులో 21వ తేదీన నిర్వహించే అంతర్జాతీయ యోగా దినోత్సవ కార్యక్రమాన్ని పెద్ద ఎత్తున నిర్వహించేందుకు అవసరమైన చేయాలని సంద్యాల ఆర్డీఓ, మున్సిపల్ కమిషనర్ లను కలెక్టర్ ఆదేశించారు.అంతకుముందు రాష్ట్ర ముఖ్యమంత్రి నారా చంద్రబాబు నాయుడు మాట్లాడుతూ 21వ తేదీన అంతర్జాతీయ యోగా కార్యక్రమాన్ని పెద్ద ఎత్తున నిర్వహించి విజయవంతం చేయడానికి అన్ని ఏర్పాట్లు చేయాలన్నారు. ఎక్కడ ఎలాంటి అవాంఛనీయ సంఘటనలకు తావు లేకుండా బ్రదుక్కు రన్ నిర్వహించి పక్కనండి ఏర్పాట్లు చేసుకోవాలన్నారు. అనంతరం వెన్యూ రిజిస్ట్రేషన్స్, పూర్తైన ట్రైనింగ్స్, ఏర్పాటు చేస్తున్న సదుపాయాలు తదితర అంశాలపై సమీక్ష నిర్వహించి వివరాలు అడిగి తెలుసుకున్నారు.

మా ప్రభుత్వంలో ఎవరిపైనా కక్షసాధింపులు ఉండవు

ఢిల్లీ: జగన్ పాలనలో తప్పు చేసిన వారంతా శిక్ష అనుభవిస్తారని ఏపీ విద్య, ఐటీ శాఖల మంత్రి నారా లోకేష్ తెలిపారు. తప్పు చేసిన వారిని ఎవరిని విడిచిపెట్టే ప్రసక్త లేదని అన్నారు. మాజీ సీఎం, వైసీపీ అధినేత వైఎస్ జగన్ మోహన్ రెడ్డిపై ఉన్న కేసుల విచారణ కొనసాగుతోందని తెలిపారు. ప్రజలు అధికారం తమకు ఇచ్చింది జగన్, ప్రతిపక్ష నేతలపైన కక్ష సాధింపు చర్యలకు పాల్పడటానికి కాదని స్పష్టం చేశారు. చట్టప్రకారం అందరికీ శిక్షపడేలా చేస్తామని హెచ్చరించారు. తమ ప్రభుత్వంలో ఎవరిపైనా కక్షసాధింపులు ఉండవని స్పష్టం చేశారు. ఇవాళ(గురువారం) ఢిల్లీలో మీడియాతో నారా లోకేష్ చిట్చాట్ చేశారు.రాష్ట్రంలో సుపరిపాలన కోసం ప్రజలు తమకు అధికారం ఇచ్చారని.. వ్యక్తిగత కక్షసాధింపుల కోసం కాదని మంత్రి నారా లోకేష్ అన్నారు. తప్పు చేసిన వారి పేర్లన్నీ రెడ్బుక్లో ఉన్నాయని చెప్పారు. ప్రధానమంత్రి నరేంద్రమోదీని కుటుంబసభ్యులతో కలవడం మరిచిపోలేదని చెప్పారు. క్రమశిక్షణతో ఉండాలని, ప్రకృతిని ప్రేమించాలని దేవాన్కీ ప్రధాని మోదీ చెప్పారని గుర్తుచేశారు. రెండు రోజులపాటు పలువురు కేంద్రమంత్రులను ఢిల్లీలో కలిశానని వివరించారు. ఆంధ్రప్రదేశ్ కి మంచి చేయాలన్న తపన వాళ్లందరిలో కనిపించిందని చెప్పారు మంత్రి నారా లోకేష్.



జూన్ 21 వ తేదీన జిల్లా అంతటా అంతర్జాతీయ

యోగా దినోత్సవాన్ని ఘనంగా నిర్వహించాలి

కర్నూలు, జూన్ 19 ఈ నెల 21వ తేదీన జిల్లా అంతటా అంతర్జాతీయ యోగా దినోత్సవాన్ని ఘనంగా నిర్వహించాలని జిల్లా కలెక్టర్ పి.రంజిత్ బాషా అధికారులను ఆదేశించారు. 21 వ తేదీన అంతర్జాతీయ యోగా దినోత్సవ నిర్వహణపై గురువారం మండల స్పెషల్ ఆఫీసర్లు, ఎంపీడిఓలు, తహసీల్దార్లు తదితరులతో జిల్లా కలెక్టర్ టెలి కాన్ఫరెన్స్ ద్వారా సమీక్ష నిర్వహించారు. ఈ సందర్భంగా జిల్లా కలెక్టర్ మాట్లాడుతూ జూన్ 21 తేదీన అన్ని వేదికల్లో కచ్చితంగా ఉదయం 7 గంటలకు యోగా కార్యక్రమం ప్రారంభం కావాలని అధికారులను ఆదేశించారు. ఉదయం 6.15 గంటలకు వెన్యూ లో అంతా సిద్ధంగా ఉండాలని కలెక్టర్ ఆదేశించారు. యోగా చేసేందుకు మ్యాట్స్ తప్పని సరిగా ఏర్పాటు చేయాలన్నారు. తాగునీరు, పబ్లిక్ అడ్రస్ సిస్టమ్ తదితర ఏర్పాట్లు చేయాలన్నారు. ఏర్పాట్ల కోసం నిధులు విడుదల చేశామని, ఎలాంటి లోపాలు ఉండకూడదన్నారు. ఎక్కడైనా ఏర్పాట్లు సరిగా చేయకపోతే మండల స్పెషల్ ఆఫీసర్, ఎంపీడిఓ, తహసీల్దార్ బాధ్యత వహించాలని కలెక్టర్ స్పష్టం చేశారు.రేపు (శుక్రవారం) సాయంత్రం రోపు అన్ని ఏర్పాట్లు పూర్తి కావాలని కలెక్టర్

అన్ని వేదికల్లో కచ్చితంగా ఉదయం 7 గంటలకు కార్యక్రమం ప్రారంభం కావాలి ఏర్పాట్లలో ఎలాంటి లోపాలు ఉండకూడదు:జిల్లా కలెక్టర్ పి.రంజిత్



ఆదేశించారు. వేదికలు, ట్రైన్లన్న,ఇంచార్జి లు తదితర వివరాలను ఈ రోజు అందచేస్తామని, ఆ మేరకు వేదికల ట్రైనర్ లు, ఇంచార్జి లతో టెలి కాన్ఫరెన్స్ నిర్వహించి, ఆయా వేదికల్లో కార్యక్రమం సజావుగా జరిగేలా చర్యలు తీసుకోవాలని కలెక్టర్ అధికారులను ఆదేశించారు..రిజిస్ట్రేషన్ చేసుకున్న పౌరులు అందరూ ఈ కార్యక్రమం లో పాల్గొనేలా చర్యలు తీసుకోవాలని కలెక్టర్ ఆదేశించారు. ప్రతి మండలానికి ట్రైన్లన్న రిజిస్ట్రేలో ఉంచడం జరిగిందని, వారిని ఒక క్లస్టర్ పాయింట్ లో ఉంచి, ఎక్కడైనా ట్రైనర్ లు లేకపోతే వెంటనే వారిని పిలుచుకునేలా ఏర్పాటు చేసుకోవాలని కలెక్టర్ సూచించారు.. కార్యక్రమంలో పాల్గొనే పబ్లిక్ అంతా కవర్ అయ్యేలా ఫోటోలు, వీడి యో లు తప్పనిసరిగా తీసి ఆన్లైన్ లో అప్లోడ్ చేయాలన్నారు..ప్రజా ప్రతినిధులను ఈ కార్యక్రమాల్లో భాగస్వాములను చేయాలన్నారు. ప్రజలకు కూడా కార్యక్రమం గురించి తెలిసేలా చర్యలు తీసుకో వాలన్నారు. అనంతరం మున్సిపల్ కమిషనర్లు, అన్ని మండలాల మండల స్పెషల్ ఆఫీసర్లు, ఎంపీడివోలతో మాట్లాడి ఏర్పాట్ల గురించి తెలుసుకున్నారు.. ఆయా మున్సిపాలిటీ లు, మండలాల్లో వేదికల ఏర్పాటు, ట్రైనర్లు, ఎంపి మంది రిజిస్టర్ అయ్యారు, అన్ని ఏర్పాట్లు చేశారా అని కలెక్టర్ అధికారులను అడిగి తెలుసుకున్నారు.

సంపాదకీయం

శుక్రవారం 20-06-2025

వన్ నేషన్, వన్ ఎలక్షన్ కు రోడ్ మ్యాప్

జమిలి ఎన్నికలపై వ్యవహారం మెల్లగా ముందుకు కదులుతోంది. ఇప్పటికే పార్లమెంట్ ముందుకు బిల్లు తీసుకొచ్చిన కేంద్ర ప్రభుత్వం.. జాయింట్ పార్లమెంటరీ కమిటీని కూడా ఏర్పాటు చేసింది. సో ఇప్పుడు ఆ జేపీసీ సంప్రదింపుల్లో బిజీబిజీగా ఉంది.. ఎటు చేసే వన్ నేషన్, వన్ ఎలక్షన్ కు రోడ్ మ్యాప్ క్లియర్ చేస్తున్నట్లుగానే పరిస్థితులు చూస్తే అర్థమవుతోంది. అంతా కుదిరితే 2034 నుంచి సింగిల్ పోల్ ను వర్చువల్ చేసే ప్రయత్నాల్లో ఉన్నారు. వన్ నేషన్ వన్ ఎలక్షన్ పై పెరిగిన స్పీడ్. భారత్ లో జమిలి ఎన్నికలకు రంగం సిద్ధమవుతోంది. ఒకే దేశం ఒకే ఎలక్షన్.. విషయంపై మోడీ ప్రభుత్వం చాలా సీరియస్ గానే వర్చువల్ చేస్తోంది. మాణిమాణిక్ ఎన్నికలు రావడం, ఏదో ఒక రాష్ట్రంలో, ఏదో ఒక ప్రాంతంలో పోలింగ్ తో ఎలక్షన్ కోడ్ లు, అభివృద్ధి ఆగడం ఇవన్నీ సమస్యలను పెంచుతోంది. ఇదంతా కాదు.. ఒకేసారి ఎలక్షన్ జరిపేస్తే.. ఇక ఐదేళ్ల దాకా ఆ జోలికి వెళ్లే పరిస్థితి ఉండదు. పాలన సాఫీగా చేసుకోవచ్చు అన్న ఆలోచనతో కేంద్రం ఉంది. ఇప్పటికే జమిలి బిల్లును గతేడాది డిసెంబర్ లో లోక్ సభ ముందుకు తీసుకొచ్చింది. మరింత సంప్రదింపుల కోసం జాయింట్ పార్లమెంటరీ కమిటీని కూడా ఏర్పాటు చేసింది. ఈ జేపీసీకి పీపీ చౌదరి చీఫ్ గా ఉన్నారు. ఇటీవలే ఆయన కొన్ని విషయాలు షేర్ చేయడంతో జమిలి టైం దగ్గరపడిందన్న విషయాలు బయటికొచ్చాయి. దీంతో పొలిటికల్ సర్కిల్స్ లో ఉత్సాహం పెరుగుతోంది. ఎప్పుడూ ఏదో ఒక రాష్ట్రంలో ఎన్నికలు. స్వాతంత్ర్యం వచ్చాక అటు లోక్ సభకు, ఇటు రాష్ట్రాల అసెంబ్లీలకు ఒకేసారి ఎన్నికలు జరిగాయి. అయితే ప్రభుత్వాలు కూలిపోవడం, రద్దవడం వంటి చర్యలతో మొత్తం ప్రాసెస్ మారిపోయింది. ఏదో ఒక ఏడాది.. ఏదో ఒక రాష్ట్రంలో అసెంబ్లీ ఎన్నికలు చాలా కామన్ అయ్యాయి. దీంతో ఎప్పుడు చూసినా భారత్ లో ఎన్నికల వాతావరణమే కనిపిస్తోంది. ఇది టీపికల్ గా మారిపోయిందన్న వాదనలు పెరిగాయి. దీంతో కేంద్ర ప్రభుత్వం ఒక అడుగు ముందుకేసి జమిలి ఎన్నికలను తెరపైకి తీసుకొచ్చింది. మాజీ రాష్ట్రపతి రాంనాథ్ కోవింద్ ఆధ్వర్యంలో కమిటీ ఏర్పాటు చేసింది. ఆ కమిటీ అన్ని రాష్ట్రాల్లో పర్యటించి రాష్ట్రపతికి రిపోర్ట్ కూడా సమర్పించింది. కాబట్టి ఇదంతా ముగిసిన చరిత్ర. మరి వాల్ నెక్స్ట్? 2034లో జమిలికి ముహూర్తమన్న జేపీసీ చైర్మన్. 2034లో జమిలి ఎన్నికలకు దాదాపుగా ముహూర్తం ఖరారైనట్లే అని జేపీసీ చైర్మన్ పీపీ చౌదరి అంటున్నారు. ఈలోపు పరిష్కరించాల్సిన సమస్యలు, రాజ్యాంగ సవరణలు, రాష్ట్రపతి నోటిఫై చేయడం, రాజకీయ నిర్ణయాలు, లాజిస్టికల్ ఇష్యూస్ ఇవన్నీ ఉన్నాయి. మరోవైపు రాష్ట్రాల్లో సంప్రదింపులు కూడా జరుగాల్సి ఉంది. ఇప్పటికే కోవింద్ కమిటీ సంప్రదింపులు చేసి రిపోర్ట్ ఇచ్చినా.. జేపీసీ ఆధ్వర్యంలో మరోసారి సంప్రదింపులు జరుగుతున్నాయి. నిజానికి 2034కి ముందు జమిలి ప్రణాళిక అమలు చేయాలనుకున్నారు. అయితే చాలా సవాళ్లు దాటాల్సి ఉండడంతో 2034కి షిఫ్ట్ అయింది. ఆర్థికల్ 82ం ని కలపాలన్న ప్రతిపాదన. పైగా ఈ జమిలి బిల్లు ఇంకా మార్పులు చేర్పుల దశలో ఉంది. అంతే కాదు.. ఈబిల్లులో పేర్కొన్న విషయం ప్రకారం చూస్తే రాజ్యాంగంలో ఆర్థికల్ 82ం ని కలపాలన్న ప్రతిపాదన ఉంది. కొత్తగా ఎన్నికైన లోక్సభ తొలి సమావేశం సందర్భంగా రాష్ట్రపతి అపాయింట్మెంట్ డేట్ ప్రకటించడానికి ఈ ఆర్థికల్ అనుమతిస్తుంది. కానీ ప్రస్తుత లోక్సభ మొదటి సమావేశం 2024లో ప్రారంభమవడంతో 2029లోనే చేయవచ్చు. రాష్ట్రపతి అపాయింట్మెంట్ డేట్ ప్రకటించడం కీలకం. అపాయింట్మెంట్ డేట్ రాష్ట్రపతి నోటిఫికేషన్ చేసిన తర్వాత, ఆ తర్వాత ఎన్నికైన రాష్ట్ర శాసనసభల పదవీకాలం 2029లో ప్రారంభమయ్యే లోక్సభ ఐదేళ్ల పదవీకాలానికి తగ్గట్లుగా మారుస్తారు. దీనిద్దం ఏంటంటే.. అపాయింట్మెంట్ డేట్ తర్వాత ఎన్నికైన ఏ రాష్ట్ర అసెంబ్లీ అయినా దాని పదవీకాలం 2031 లేదా 2033లో ప్రారంభమైనా 2034 నాటికి ముగియాల్సిందే. సో ఈ మొత్తం ఎబిసోడ్ లో రాష్ట్రపతికి తదుపరి నోటిఫికేషన్ ఇస్తే అవకాశం 2029 లోక్సభ ఎన్నికల తర్వాతే వస్తుంది. అప్పటికి బిల్లు ఆమోదం పొందితే నెక్స్ట్ లోక్సభ 2034 వరకు కొనసాగుతుంది. 50 శాతం రాష్ట్రాల అసెంబ్లీల ఆమోదం అవసరం. అప్పుడే జమిలికి ఛాన్స్ ఉంది. అయితే ఈ వన్ నేషన్, వన్ ఎలక్షన్ బిల్లు చట్టంగా మారాలంటే పార్లమెంట్ ఉభయ సభలు మూడింట రెండు వంతుల మెజారిటీతో ఆమోదించాలి. అంతటితో మ్యాటర్ ఆగదు. చట్టం అయిన తర్వాత కనీసం 50 శాతం రాష్ట్రాల అసెంబ్లీల కూడా దీన్ని ఆమోదించాలి. అయితే ఈ విషయంలో ఎన్టీపి ఎక్కువ రాష్ట్రాల్లో అధికారంలో ఉంది. ఆ పని సులువు అవుతుంది. 20 రాష్ట్రాల్లో ఎన్టీపి పార్టీలు అధికారంలో ఉంటే ఇండియా బ్లాక్ 10 చోట్ల అధికారంలో ఉంది. లోక్సభలో 364 సీట్లు, రాజ్యసభలో 164 సీట్లు కావాలి. ప్రస్తుతం ఔఆంకి లోక్సభలో 292 సీట్లు, రాజ్యసభలో 129 సీట్లు ఉన్నప్పటికీ బిల్లును ఆమోదించడానికి అవసరమైన మూడింట రెండొంతుల మెజారిటీ లేదు. లోక్సభలో 364 సీట్లు, అలాగే రాజ్యసభలో 164 సీట్లు అవసరం. కానీ ఇప్పుడు ఎన్టీపికు ఆ బలం లేదు. దీంతో సరేంద్ర మోడీ ప్రభుత్వానికి ఇండియా కూటమి పార్టీలు, అలాగే తటస్థ పార్టీల మద్దతు అవసరం. మరి అవి ఎంత వరకు సపోర్ట్ ఇస్తాయన్నది కీలకంగా మారుతోంది. జాతీయ ప్రయోజనాల గురించి ఆలోచించే పార్టీలు బిల్లుకు మద్దతు ఇస్తాయని ఎన్టీపి నేతలు లెక్కలు వేసుకుంటున్నారు. 2027లో ఎన్నికలు జరిగితే 2032లో టెన్సార్ ముగింపు. లోక్ సభతో పాటే ఎన్నికలు ఉన్న రాష్ట్రాలకు ఈ జమిలితో పదవీకాలానికి వచ్చిన ఇబ్బంది ఏమీ లేదు. కానీ వెనకా ముందు ఎన్నికలు జరిగే రాష్ట్రాల్లోనే పరిస్థితి మారబోతోంది. అంటే 2026, 2027, 2028లో జరిగే రాష్ట్రాల అసెంబ్లీలు ఐదేళ్ల ప్రశాంతంగానే ఉంటుంది. ఆ తర్వాతే కథ మారుతుంది. అంటే 2027లో అసెంబ్లీ ఎన్నికలు జరిగితే.. ఆ టెన్సార్ 2032లో ముగుస్తుంది. అంటే 2034లో జమిలి వస్తే.. రెండేళ్లకే పదవీకాలం ముగిసిపోతుంది. అంటే 2032లో ఎలక్షన్ జరిగితే 2034లో డిజాల్స్ కావాల్సిందే అన్న మాట. సో అక్కడ కొంచెం ఇబ్బందికర పరిస్థితులు ఉంటాయి.

తెలంగాణ ప్రయోజనాలను తాకట్టు పెడుతున్న కాంగ్రెస్ ప్రభుత్వం.. మండిపడ్డ నిరంజన్ రెడ్డి



హైదరాబాద్ : రాష్ట్ర ప్రభుత్వం తెలంగాణ ప్రయోజనాలను తాకట్టు పెట్టేందుకే ఎక్కువ ప్రయత్నం చేస్తున్నది అని మాజీ మంత్రి నిరంజన్ రెడ్డి మండిపడ్డారు. బనకచెర్ల ద్వారా ఆంధ్రాకు సాగునీటిని తరలించుకు పోయే ప్రయత్నాలకు ఈ ప్రభుత్వం సహకరిస్తుంది అని పేర్కొన్నారు. తెలంగాణ భవన్లో నిరంజన్ రెడ్డి మీడియాతో మాట్లాడారు. మాజీ మంత్రి హరీష్ రావు ప్రశ్నించిన తర్వాతనే ఈ ప్రభుత్వం బనకచెర్ల విషయంలో స్పందించింది. అఖిలపక్ష సమావేశంలో రాజకీయాలు మాట్లాడడంతో పార్టీ ఎంపీ వడ్దిరాజు రవిచంద్ర ఆయన సమావేశం నుండి బయటకు వచ్చారు. ఈ సమావేశంలో బీఆర్ఎస్ ఎంపీ, పార్టీ డిప్యూటీ ఛీఫ్ లీడర్ అయిన వడ్దిరాజును కించపరిచినట్లు రేవంత్ రెడ్డి మాట్లాడారు. పీఎంకు ఈ విషయంలో ఏదో పాండిత్యం ఉన్నట్లు మాట్లాడారు. బీజేపీ ఎంపీలు రాష్ట్రానికి ఏదో సాధించినట్లు వారిని పొగిడారు అని నిరంజన్ రెడ్డి ధ్వజమెత్తారు. కేంద్ర అపెక్స్ కౌన్సిల్ సమావేశంలో కేసీఆర్ చేసిన వ్యాఖ్యలను ఒప్పందంగా చిత్రికరించడం సీఎం రేవంత్ రెడ్డి అవగాహనా రాహిత్యానికి నిదర్శనం.. సమావేశంలో ఎవరు ఏం మాట్లాడినా రికార్డ్ చేస్తారన్న విషయం తెలియకపోవడం విద్యారం. మొత్తం సమావేశంలో బనకచర్లను ఖచ్చితంగా అడ్డుకుని తీరతాం అన్న విషయాన్ని రేవంత్ రెడ్డి ఎందుకు చెప్పడం లేదు..? పాలమూరు ? రంగారెడ్డి ఎత్తిపోతల పథకానికి రూ.32,500 కోట్లు రాష్ట్ర ప్రభుత్వ నిధులు ఖర్చు చేసింది.. ఇక్కడ కేవలం 172 ఎకరాలు మాత్రమే సేకరించాల్సి ఉంది.. ప్రాజెక్టు వసులు దాదాపు పూర్తయ్యాయి. పాలమూరు కరువును శాశ్వతంగా రూపుమాపే పాలమూరు రంగారెడ్డి ఎత్తిపోతల పథకం

సర్వాయి పాపన్నగౌడ్ విగ్రహాల ఏర్పాటుకు కృషి : గురవయ్య గౌడ్



గండేపల్లి, జూన్ 19 : ప్రతీ గ్రామంలో నర్సారీ నర్సాయి పాపన్నగౌడ్ విగ్రహాల ఏర్పాటుకు కృషి చేయాలని సర్పంచి గురవయ్య పాపన్న సేన సూర్యాపేట జిల్లా అధ్యక్షుడు అనంత గురవయ్య గౌడ్ పిలుపునిచ్చారు. గురువారం గండేపల్లి మండల కేంద్రంలో ఆయన మాట్లాడారు. పాపన్న ఆశయాలు, చరిత్ర గౌడ కులస్తులందరికీ తెలిసేలా భవిష్యత్ కార్యచరణ ఉండాలన్నారు. త్వరలో మండల, గ్రామ, జిల్లా కమిటీలను ఎన్నుకోనున్నట్లు వెల్లడించారు. ఈ కార్యక్రమంలో సర్పంచి అంజయ్యగౌడ్, కుక్కడపప వెంకటేశ్వర్లు గౌడ్, చిత్తలూరి సోమయ్య, సర్పంచి నాగ సైదులు, వీరప్రసాద్, జనలిగల శ్రీనివాస్, వెంకన్న, బాలకృష్ణ గౌడ్ పాల్గొన్నారు.

మెట్రోలో అమూల్ స్టాళ్లు..

- అనుమతులపై మండిపడుతున్న కన్నడిగులు
- టెండర్ల ద్వారానే అవకాశం: డిసీఎం డిక్



బెంగళూరు: నమ్మ మెట్రో రైల్వే స్టేషన్లలో గుజరాత్కు చెందిన అమూల్ పాల ఉత్పత్తులు విక్రయించేందుకు అనుమతిలివ్వడంపై కన్నడిగులు మండి పడుతున్నారు. గత లోక్సభ ఎన్నికల్లో అమూల్ విక్రయాలను ప్రోత్సహించేలా కేంద్ర హోం మంత్రి అమితాబ్ ప్రసాద్ చేసిన తీర్మానం ప్రకారం అమూల్ పాల ఉత్పత్తులకు ఏర్పాటువుతాయన్నారు. గ్లోబల్ టెండర్లలో వారికి అవకాశం దక్కిందన్నారు. స్టాళ్లు మూయించడం సరికాదన్నారు. గ్రేటర్ బెంగళూరు అథారిటీలో ఎన్ని పాలిక్రెలు ఏర్పాటు చేయాలనేది కాంగ్రెస్ ఎమ్మెల్యేలతో చర్చించామని, ప్రతిపక్ష నాయకులతో చర్చించాక తుదినిర్ణయం తీసుకుంటామన్నారు. స్వచ్ఛబెంగళూరు కార్యక్రమానికి హెల్మెట్స్ తెచ్చుకున్నారని.



డీసీఆర్ ను కేంద్ర ప్రభుత్వం వెనక్కు పంపింది. మిగిలిన వసులు పూర్తి చేసి వెంటనే నీటి కేటాయింపులు చేయాలని కేంద్రాన్ని డిమాండ్ చేయాల్సిన కాంగ్రెస్ ప్రభుత్వం దానిని వట్టిచుక్కవడం లేదు అని నిరంజన్ రెడ్డి నిప్పులు చెరిగారు. రేవంత్ మాట్లాడే భాష ఆయనకు అందంగా అనిపించవచ్చు.. కానీ ముఖ్యమంత్రి హోదాకు అది తగదు.. మీరు మాట్లాడే భాష మీ వ్యక్తిత్వానికి అద్దం పడుతుంది. కృష్ణా నీళ్ల విషయంలో తెలంగాణ ఇప్పటికే నష్టపోయింది.. తెలంగాణ పోరాటమే నీళ్ల కోసం జరిగింది.. ఏపీలో కేవలం తెలుగుగంగకు మాత్రమే నీటి కేటాయింపు ఉంది.. కానీ ఆంధ్రాలో 300 టీఎంసీల సామర్థ్యం గల రిజర్వాయర్లు నిర్మించుకున్నారు.. ప్రస్తుతం కృష్ణా నదిలో తగినంత నీరు అందుబాటులో లేదు. కృష్ణా బేసిన్ కు కాళేశ్వరం ద్వారా సాగునీటిని తరలించాలన్న ఆలోచన కేసీఆర్ కు ఉన్నది. తెలంగాణ ప్రయోజనాలు, ఇక్కడి అవసరాలు తీరిన తర్వాత మిగిలిన ప్రాంతాలకు సాగునీరు ఇస్తామని కేసీఆర్ అన్నారు.. దీనికి నిన్ను నేడు, రేపు ఎప్పుటికీ కట్టుబడి ఉంటాం అని నిరంజన్ రెడ్డి స్పష్టం చేశారు. కేసీఆర్ లేకుంటే, తెలంగాణ తేకుంటే రేవంత్ రెడ్డి ఎక్కడ ఉండేవాడు.. ప్రతి అంశంలో తెలంగాణను కించపరిచి, తెలంగాణను అవహేళన చేసి మాట్లాడడం తగదు.. ఇదొక మానసిక రుగ్మత అనిపిస్తుంది. అఖిలపక్షంలో ప్రతిపక్ష పార్టీలను ఎందుకు పిలుస్తారు? ప్రభుత్వ ఉద్దేశం ఏంటో చెప్పాలి.. కానీ అధికారుల ముందు రాజకీయాల ఎలా మా? ట్లాడతారు? బనకచెర్ల ప్రాజెక్టు నేపథ్యంలో నాగార్జున సాగర్ కాలువలను వెదల్చు చేస్తున్నది.. ఇది రాష్ట్ర విభజన చట్టానికి వ్యతిరేకం.. ఈ విషయంలో కాంగ్రెస్ ప్రభుత్వం ఎక్కడా నిలదీయడం లేదు. రాష్ట్రంలో కాంగ్రెస్ అధికారంలోకి వచ్చి ఏడాదిపూర్తి కావచ్చునా సాగునీటి పంపకాలు, ప్రాజెక్టుల గురించి అపెక్స్ సమావేశం ఏర్పాటు చేయాలని కేంద్రాన్ని కాంగ్రెస్ ప్రభుత్వం ఎందుకు కోరడం లేదు? అపెక్స్ సమావేశం ఏర్పాటు చేయకుంటే ప్రాజెక్టులకు అనుమతులు ఎలా వస్తాయి? అని నిరంజన్ రెడ్డి ప్రశ్నించారు. బనకచర్ల ప్రాజెక్టుకు ఎలాంటి ఫీజుబిలిటీ లేకున్నా ఏపీ ప్రభుత్వం ప్రతిపాదించగానే రూ.82 వేల కోట్లు ఖర్చయ్యే పథకానికి ఏకంగా 50 శాతం భరిస్తామని హామీ ఇవ్వడం దేనికి నిదర్శనం.. తెలంగాణ మీద బీజేపీకి ఉన్న కక్షకు ఇది నిదర్శనం.. ఇది తెలంగాణకు గడ్డపెట్టు. కనీసం తెలంగాణను సంప్రదించాలన్న ఉద్దేశం కూడా కేంద్రానికి లేదు. నదుల అనుసంధానం కింద ఇది ఇంటిగ్రేట్ అవుతుందని ఏపీ కేంద్రాన్ని ఒప్పించుకుంది. తెలంగాణ ప్రభుత్వానికి అధికారం మీద తప్పు ప్రజాప్రయోజనాలు, ప్రాంత ప్రయోజనాల మీద ముందు చూపు లేదు. ఏ ప్రాజెక్టు, ఏ నది నుండి ఎంత నీళ్లు వస్తాయి అని పూర్తి అవగాహన ఉన్న కేసీఆర్ ను వదులుకున్నామని తెలంగాణ రైతాంగం భావిస్తున్నది. కానీ రేవంత్ రెడ్డికి ఈ రాష్ట్ర ఈ సాగునీటి అవసరాల గురించి ఏ మాత్రం అవగాహన లేదు.. మీడియా సమావేశంలో రేవంత్ అడ్డగోలుగా మాట్లాడుతుంటే మంత్రులు వారించారా? అని మాజీ మంత్రి ప్రశ్నించారు. నిజంగా రేవంత్ రెడ్డి పాలమూరు బిడ్డ అయితే ఇన్నేట్ల మేము సాగునీళ్లు కోల్పోయినం అని అధికారంలోకి వచ్చిన మొదటిరోజే కేంద్రానికి నీళ్లను కేటాయించాలని లేఖ రాయా?ల్సింది. గోదావరి నుండి బనకచర్లకు నీళ్లను తీసుకపోతున్న నేపథ్యంలో మరి ఇప్పటికే కృష్ణా నది నుండి నీళ్లు తీసుకుపోతున్నందున ఇక మీదట కృష్ణా నది నుండి నీళ్లు తీసుకపోవద్దని రేవంత్ రెడ్డి చంద్రబాబుకు ఎందుకు లేఖ రాయడం లేదు? ప్రభుత్వానికి ఒక విధానం లేదా? ఇప్పటి వరకు తీసుకువచ్చున్న నీళ్లను బండ్ పెట్టాలని ఎందుకు అడగడం లేదు? అని నిరంజన్ రెడ్డి నిలదీశారు.

జిల్లా కేంద్రాన్ని విద్యా హబ్ గా తీర్చిదిద్దుతా : ఎమ్మెల్యే రాజేష్ రెడ్డి

నాగర్ కర్నూల్ రూరల్ : నాగర్ కర్నూల్ జిల్లాను ఎడ్యుకేషన్ హబ్ గా తీర్చిదిద్దేందుకు కృషి చేస్తానని ఎమ్మెల్యే కూచుకుల్ రాజేష్ రెడ్డి పేర్కొన్నారు. జిల్లా కేంద్రంలోని ప్రభుత్వ జూనియర్ కళాశాలలో ఏర్పాటు చేసిన సమావేశానికి ఎమ్మెల్యే హాజరై మాట్లాడారు. ఎమ్మెల్యే గెలిచాక 18 నెలల కాలంలోనే కళాశాలను మూడు నాలుగుసార్లు సందర్శించానన్నారు. మొదటిసారి కళాశాలను సందర్శించినప్పుడు కళాశాల భవనం శిథిలావస్థకు చేరి వర్షపు నీరు తరగతి గదులలోకి కురుస్తుందని, తక్కువ పెచ్చులు ఉండి విద్యార్థులు భయభావంతోనే చెందుతున్నారని స్థానిక ప్రిన్సిపల్ తన దృష్టికి తీసుకొచ్చారని తెలిపారు. కళాశాలను అభివృద్ధి చేయాలనే లక్ష్యంతో నిధుల మంజూరికి ముఖ్యమంత్రిని కోరడంతో రూ. 9 కోట్లు మంజూరు చేశారని తెలిపారు. కళాశాల భవన నిర్మాణాన్ని అన్ని రకాల సౌకర్యాలతో మంచి డిజైన్ ఉండేలా, జిల్లాలో ఎక్కడ లేని విధంగా చేపడతామన్నారు. నియోజకవర్గానికి ఇంటిగ్రేటెడ్ పాఠశాల మంజూరు అయిందని, ఏ చదువైనా నాగర్ కర్నూల్ జిల్లాలోనే చదువుకొనేలా విద్యా కేంద్రాలు ఏర్పాటు చేపడతామన్నారు. అనంతరం కళాశాల ప్రిన్సిపల్, అధ్యాపకులు, విద్యార్థులు ఎమ్మెల్యేను శాలువా, పూల బొకెతో సన్మానించారు. ఈ కార్యక్రమంలో ఇంటర్మీడియట్ నోడల్ అధికారి వెంకటరమణ, ప్రిన్సిపల్ మాధవ్ , మున్సిపల్ మాజీ కౌన్సిల్లర్ కొత్త శ్రీనివాసులు, రాజ్ కుమార్, నిజాముద్దీన్, కాంగ్రెస్ నాయకులు తదితరులు పాల్గొన్నారు

భద్రకాళీ అమ్మవారికి బంగారు బోసం.. చరిత్రలో తొలిసారి.. కానీ

ఆషాఢమాసం సమీపిస్తోంది. బోనాల పండుగకు సమయం దగ్గరకు రానే వస్తోంది. తెలంగాణ రాష్ట్రంలో బోనాల పండుగ చూడాలి అంటే ముఖ్యంగా సికింద్రాబాద్ జిల్లాలోని మహంకాళి బోనాలజాతర చూడాలి. హైదరాబాద్, సికింద్రాబాద్ లో జరిగే బోనాల పండుగ తెలంగాణ రాష్ట్రానికి చాలా స్పెషల్ గా భావిస్తారు. ఇక అటువంటిది ఈసారి వరంగల్ నగరంలో కూడా గతంలో ఎప్పుడూ కనిపించే ఎరుగని విధంగా భద్రకాళి అమ్మవారి బోనాల ఉత్సవాన్ని జరపాలని తెలంగాణ ప్రభుత్వం నిర్ణయించింది. భద్రకాళి అమ్మవారికి బంగారు బోసం తెలంగాణ రాష్ట్రంలో హైదరాబాద్లో ఆషాఢ మాసంలో నెలరోజులపాటు నగరంలోని వివిధ ఆలయాలలో బోనాల ఉత్సవాలు ఘనంగా జరుగుతాయి. ఇక తెలంగాణ రాష్ట్ర వ్యాప్తంగా కూడా ప్రతి గ్రామంలోనూ ఏదో ఒక సందర్భంలో బోనాల ఉత్సవాన్ని నిర్వహిస్తారు. అయితే ఈసారి హైదరాబాద్ బోనాల ఉత్సవం సందర్భంగా తెలంగాణ ప్రభుత్వం కీలక నిర్ణయం తీసుకుంది. వరంగల్ భద్రకాళి అమ్మవారికి బంగారు బోసం సమర్పించాలని నిర్ణయం తీసుకుంది. చరిత్రలోనే తొలిసారి భద్రకాళి అమ్మవారికి బంగారు బోసం భద్రకాళి అమ్మవారికి బంగారు బోసం సమర్పించడం భద్రకాళి ఆలయ చరిత్రలోనే ఇదే తొలిసారి. వరంగల్ నుండి చారిత్రక భద్రకాళి ఆలయానికి ఎంతో ప్రాధాన్యత ఉంది. తెలంగాణ ఇండ్రక్టిలాద్రీ గా పేరుగాంచిన ఓరుగల్లు లో భద్రకాళి అమ్మవారికి బంగారు బోసం సమర్పించడానికి ప్రస్తుతం ఏర్పాటు చేస్తున్నారని అధికారులు. తొలిసారిగా దీన్ని నిర్వహిస్తుండడంతో దీనిపైనే స్థానికంగా చర్చ జరుగుతుంది. ఈనెల 22వ తేదీన అమ్మవారికి బంగారు బోసం సమర్పించనున్న మంత్రి కొండా సురేఖ శ్రీ మహంకాళి దేవస్థానం లాల్ రాయజా వారు తెలంగాణ సంస్కృతి సంప్రదాయాలను ప్రపంచవ్యాప్తంగా విస్తరించడానికి 11 సంవత్సరాలుగా దేశం నలుమూలల బోనాల కార్యక్రమాన్ని నిర్వహిస్తున్నారని, అందులో భాగంగా ఈనెల 22వ తేదీన రాష్ట్ర దేవదారు శాఖ మంత్రి కొండా సురేఖ, వరంగల్ పశ్చిమ ఎమ్మెల్యే నాయని రాజేందర్ రెడ్డి వరంగల్ భద్రకాళి అమ్మవారికి బంగారు బోసం సమర్పిస్తారని భద్రకాళి దేవస్థానం ఈవే శేష భారతి తెలిపారు. భద్రకాళికి బంగారు బోసంపై భిన్నాభిప్రాయాలు రాష్ట్ర దేవదారు శాఖ కమిషనర్ ఆదేశాల ప్రకారం ఏర్పాటు చేస్తున్నట్లు పేర్కొన్నారు. భద్రకాళి అమ్మవారికి బంగారు బోసం సమర్పణ పైన వేదపండితులు అర్చకులు భిన్నాభిప్రాయాలను వ్యక్తం చేస్తున్న పరిస్థితి ఉంది. ఇది ఆగమ శాస్త్రానికి విరుద్ధమని కొందరు అభిప్రాయపడుతుండగా, ఇప్పటివరకు లేని కొత్త ఆనవాలుతీని కేవలం తమ ప్రాభవం కోసం మంత్రి కొండా సురేఖ తీసుకువస్తున్నారని భావిస్తున్న వారు లేకపోలేదు. ంలీబనీ ఖివజేట హైదరాబాదీలకు శుభవార్త.. గచ్చిబౌలి కొండాపూర్ పై ఓవర్ ప్రారంభానికి ముహూర్తం ఫిక్స్! ఈ నిర్ధాంతం ప్రకారం అమ్మవారి పూజలు భద్రకాళి ఆలయంలో దక్షిణాచార శాస్త్ర ద్వైత వైదిక స్మారక ఆగమ నిర్ధాంతం ప్రకారం పూజలు, ఉత్సవాలు నిర్వహిస్తారు. అయితే దేవదారు కమిషనర్ ఆదేశాల మేరకు ఆషాఢమాసంలో బంగారు బోసం కార్యక్రమాన్ని నిర్వహిస్తున్నట్లుగా భద్రకాళి ఆలయ ప్రధాన అర్చకులు శేష తెలిపారు.

రాజకీయనేతలకు గుడ్ న్యూస్

ఏపీలో పెరగనున్న 225 నియోజకవర్గాలు

విజయవాడ, జూన్ 19, తెలుగు రాష్ట్రాల్లో(నియోజకవర్గాల సంఖ్య పెరగనుందా? పునర్విభజన కచ్చితంగా చేపడతారా? కేంద్ర ప్రభుత్వం సానుకూలంగా ఉందా? ఇప్పుడు పొలిటికల్ నర్సిల్లో ఇదే చర్చ నడుస్తోంది. నియోజకవర్గాల పెంపునకు సంబంధించి కదలిక వచ్చింది. కేంద్ర ప్రభుత్వం జన గణనకు సంబంధించి గెజిట్ నోటిఫికేషన్ జారీ చేయడంతో తప్పనిసరిగా నియోజకవర్గాల పునర్విభజన ఉంటుందని ప్రచారం సాగుతోంది. జన గణనతో పాటు కుల గణన కూడా చేపట్టనున్నారు. తద్వారా నియోజకవర్గాల పెంపు, రిజర్వేషన్ కేటాయింపునకు ఈ రెండు అంశాలు దోహదపడతాయని భావిస్తున్నారు. కులగణనకు కేంద్ర ప్రభుత్వం గ్రీన్ సిగ్నల్ ఇవ్వడంతో.. తరువాత పునర్విభజన ప్రక్రియ చేపట్టి 2029 ఎన్నికలకు వెళ్తారని ప్రచారం జరుగుతోంది. దీంతో ఆశావహుల్లో ఒక రకమైన ఆనందం కనిపిస్తోంది. రాష్ట్ర విభజనజరిగి 11 సంవత్సరాలు అవుతోంది. ఇప్పటికే 2014, 2019, 2024 ఎన్నికలు మార్చయ్యాయి. అయితే రాష్ట్ర విభజన జరిగిన సమయంలోనే నియోజకవర్గాల పెంపు ఉంటుందని అంతా భావించారు. విభజన హామీల్లో సైతం నియోజకవర్గాల పెంపు విషయాన్ని ప్రస్తావించారు. అయితే ఈ విషయంలో కేంద్ర ప్రభుత్వం చొరవ చూపాలి. పునర్విభజన చేపట్టాల్సిన బాధ్యత కేంద్ర ప్రభుత్వం పై ఉంది. కానీ జన గణన, కుల గణన జరగకపోవడంతో దానిపై ముందడుగు వేయలేకపోయింది కేంద్రం. వాస్తవానికి 2011లో చివరిసారిగా జనగణన జరిగింది. ప్రతి పది సంవత్సరాలకు ఒకసారి జనగణన చేపట్టాల్సి ఉంది. ఈ లెక్కన 2021లో చేపట్టాల్సిన జనగణన.. కరోనా వైరస్ కారణంగా చేపట్ట లేకపోయారు. దేశంలో వచ్చే ఏడాది రెండు విడతల్లో జనగణన చేపట్టేందుకు కేంద్రం

నిర్ణయం తీసుకుంది. దీంతో తప్పనిసరిగా నియోజకవర్గాల పునర్విభజన ఉంటుందని అంచనాలు వెలువడుతున్నాయి. పునర్విభజనలో భాగంగా ఏపీలో అసెంబ్లీ సీట్లు 50 వరకు పెరిగే అవకాశం ఉంది. ప్రస్తుతం 175 అసెంబ్లీ స్థానాలు ఉన్నాయి. 25 పార్లమెంట్ స్థానాలు కొనసాగుతున్నాయి. ప్రతి పార్లమెంటు స్థానంలో రెండు నియోజకవర్గాల చొప్పున పెరిగే అవకాశం ఉంది. ఈ పునర్విభజన పైనే చాలామంది నేతలు ఆశలు పెట్టుకున్నారు. సాధారణంగా అధికార పార్టీకి పునర్విభజన అనేది ఎంతగానో ఉపయోగపడుతుంది. తమకు అనుకూలంగా పునర్విభజన చేపట్టే అవకాశం ఉంటుంది. ముఖ్యంగా ఏపీలో కూటమి పార్టీల నేతలు ఎక్కువగా పునర్విభజన పై ఆశలు పెట్టుకున్నారు. 50 అసెంబ్లీ సీట్లు పెరిగితే.. ఆశావహులకు సైతం చాలా నులుపుగా సీట్లు కేటాయించవచ్చని పార్టీలు భావిస్తున్నాయి. చివరిసారిగా ఉమ్మడి రాష్ట్రంలో 2009లో నియోజకవర్గాల పునర్విభజన జరిగింది. అప్పట్లో కేంద్రంలో కాంగ్రెస్ నేతృత్వంలోని యూపీఏ ప్రభుత్వం ఉండేది. రాష్ట్రంలో సైతం కాంగ్రెస్ పార్టీ అధికారం చేపట్టింది. ఆ సమయంలో అధికార పార్టీకి అనుకూలంగా పునర్విభజన జరిగిందన్న కామెంట్స్ వినిపించాయి. 2009లో ఏపీలో కాంగ్రెస్ పార్టీ రెండోసారి విజయం సాధించడం వెనుక పునర్విభజన ప్రక్రియ దోహద పడిందన్న విశ్లేషణలు కూడా ఉన్నాయి. ఇప్పుడు కూటమి ప్రభుత్వం ఉండడం, కేంద్రంలో టిడిపి కీలక భాగస్వామి కావడంతో తప్పకుండా కూటమికి అనుకూలంగా నియోజకవర్గాల పునర్విభజన జరిగే అవకాశం ఉంది. అయితే 2027 ద్వితీయార్ధంలో పునర్విభజన ప్రక్రియ ప్రారంభమయ్యే అవకాశం ఉంది.

బనకచర్ల చుట్టూ రాజకీయం

తిరుపతి, జూన్ 19, బనకచర్ల ప్రాజెక్టు రెండు తెలుగు రాష్ట్రాల మధ్య వివాదానికి కేంద్ర బిందువుగా మారింది. ఈ ప్రాజెక్టు ఆంగ్లప్రదేశీకు జల భద్రతను ఇచ్చే కవచంగా ముఖ్యమంత్రి చంద్రబాబు నాయుడు అభివృద్ధిస్తూనే, తెలంగాణకు ఈ ప్రాజెక్టు శాపమని తెలంగాణ సీఎం రేవంత్ రెడ్డి చెబుతున్నారు. గోదావరి నదిలో వృధాగా కలుస్తున్న 3 వేల టీఎంసీల వరద కలుస్తోందని ఏపీ ప్రభుత్వం చెబుతోంది. ఈ మూడు వేల టీఎంసీలలో 200 టీఎంసీల వరద నీటిని కరవు పీడిత ప్రాంతం రాయలసీమతోపాటు, ప్రకాశం, నెల్లూరు జిల్లాలకు తరలించడం ప్రాజెక్టు లక్ష్యం. ఇది కరవు ప్రాంతాలను సస్యశ్యామలం చేయడంతోపాటు ఏపీకి తాగునీటి కొరత తీర్చేందుకు ఉద్దేశించి ఈ ప్రాజెక్టుకు రూపకల్పన చేశారు. దాదాపు 80 లక్షల మందికి సురక్షిత తాగునీరు అందుబాటులోకి వస్తుంది. వ్యవసాయ పరంగా చూస్తే సుమారు 7.5 లక్షల నుండి 12 లక్షల ఎకరాల వరకు కొత్తగా సాగు నీరు అందించవచ్చని నివేదికలు సూచిస్తున్నాయి. ఇది రాయలసీమకు వరప్రదాయినిగా చెప్పుచప్పు. వ్యవసాయ ఉత్పత్తులు ఈ ప్రాంతంలో గణనీయంగా పెరిగే అవకాశం ఉంటుందని ఏపీ ప్రభుత్వ పెద్దలు చెబుతున్నారు. దీంతో పాటు ఇప్పటికే ఉన్న 22.59 లక్షల ఎకరాల ఆయకట్టును సాగునీటిని స్థిరీకరించవచ్చు. కృష్ణా డెల్టాలో 13.08 లక్షల ఎకరాలకు, నాగార్జునసాగర్ కుడి కాలువ కింద 8 లక్షల ఎకరాలకు సాగునీటి స్థిరీకరణకు ఈ బనకచర్ల ప్రాజెక్టు ఉపయోగపడుతుందని అంచనా. ఈ ప్రాజెక్టు పూర్తయితే ఏపీ పారిశ్రామిక అవసరాల కోసం 20 టీఎంసీల నీటిని వినియోగించుకోవచ్చు. ఇది పారిశ్రామిక అవసరాలను తీర్చే ప్రాజెక్టు కూడా. కొత్త పరిశ్రమలు స్థాపించేందుకు ఇది దోహదం చేస్తుంది. సెంట్రల్ వాటర్ కమిషన్‌కు బనకచర్ల ప్రాజెక్టుపై “ప్రీ-ఫీజిబిలిటీ రిపోర్ట్ “ ను ఏపీ ప్రభుత్వం 2025, మే 22న సమర్పించింది. దీనిపై కేంద్ర జల సంఘం దృష్టి సారించింది. దీనిపై డిటైల్డ్ ప్రాజెక్టు రిపోర్ట్ ను సమర్పించడానికి ఏపీ నీటిపారుదల శాఖ అధికారులు కనకచర్ల చేస్తున్నారు. పర్యావరణ అనుమతులు ఈ ప్రాజెక్టుకు కీలకమైనవి. ఈ క్రమంలో కేంద్ర పర్యావరణ నిపుణుల అంచనా కమిటీ జూన్ 17, 2025న సమావేశాన్ని నిర్వహించింది. ఇందులో బనకచర్ల ప్రాజెక్టు నిర్మాణం - పర్యావరణ ప్రభావంపై ప్రాధమికంగా చర్చించింది. ఈ ప్రాజెక్టుకు మంజూరు చేయాలని ఏపీ ప్రభుత్వం విజ్ఞప్తి చేస్తోంది. ఈ అనుమతుల కోసం ఏపీ ప్రభుత్వం తీవ్రంగా

విశాఖకు ఇంటర్నేషనల్ బ్రాండే...

విశాఖపట్టణం, జూన్ 19, అంతర్జాతీయ స్థాయిలో మరోసారి విశాఖపట్నం మార్కెగ నుంది. ఈనెల 21న ప్రపంచ యోగా దినోత్సవ వేడుకలు విశాఖలో జరగనున్నాయి. ప్రధాని నరేంద్ర మోడీ ముఖ్య అతిథిగా హాజరకానున్నారు. ఐదు లక్షల మందితో యోగా దినోత్సవ వేడుకలు జరిపేందుకు కూటమి ప్రభుత్వం ప్రతిష్టాత్మకంగా ఏర్పాటు చేసింది. ఇప్పటికే విశాఖ సీటీ పర్యాటకంగా గుర్తింపు పొందింది. వాణిజ్యపరంగా అభివృద్ధి సాధిస్తోంది. ఆసియా ఖండంలోనే వేగంగా అభివృద్ధి చెందుతున్న మెగాసిటీగా గుర్తింపు సాధించింది. అందుకే సీటీ ఆఫ్ డెస్టీని గా పేర్కొంటారు. ఇక టూరిజం అంటే విశాఖ అని అంతర్జాతీయ పర్యాటకులు భావిస్తారు. అటువంటి చోట ప్రపంచ యోగా దినోత్సవ వేడుకలు జరుపుతుండడంతో.. మరోసారి అంతర్జాతీయ స్థాయిలో విశాఖ చర్చకు దారితీస్తోంది.యోగాకు ప్రపంచ గుర్తింపు తీసుకొచ్చింది భారత్. అందుకే యోగా విశిష్టతను ప్రపంచానికి చాటి చెప్పేందుకు ఏటా ఈ దినోత్సవాన్ని జరుపుకోవడం ఆనవాయితీగా వస్తోంది. ఈ క్రమంలో ప్రధాని నరేంద్ర మోడీ ఈసారి విశాఖలో జరిగే వేడుకలకు హాజరవుతానని ముందుగానే ప్రకటించారు. అమరావతి రాజధాని పునర్నిర్మాణ పనుల ప్రారంభోత్సవానికి విచ్చేసిన మోడీ.. ప్రపంచ యోగా దినోత్సవ వేడుకలకు సాగర తీరానికి వస్తానని రాష్ట్ర ప్రభుత్వానికి ఆఫర్ ఇచ్చారు. ఇది ఒక విధంగా చెప్పాలంటే విశాఖ అభివృద్ధికి అడుగులు పడినట్టే. ఇప్పటికే ప్రపంచ దిగ్గజ ఐటీ సంస్థలు విశాఖకు క్యూ కదుతున్నాయి. ఇంకోవైపు కేంద్ర ప్రభుత్వ రంగ సంస్థలు పెద్ద ఎత్తున ఏర్పాటు అవుతున్నాయి. ఆర్థిక రాజధానిగా విశాఖ మారుతున్న క్రమంలో ఇటువంటి అంతర్జాతీయ వేడుకలకు వేదికగా నిలవడం శుభసంఘటనం.ప్రధాని విశాఖ పర్యటనకే సంబంధించి పెద్దవ్యాలో ముందుగానే ఖరారు అయింది. ప్రధానమంత్రి కార్యాలయం నుంచి ప్రత్యేక ప్రకటన వచ్చింది. ఈనెల 20న ప్రధాని నరేంద్ర మోడీ భువనేశ్వర్ నుంచి విశాఖకు చేరుకోనున్నారు. ఆ రాత్రికి అక్కడే బస చేస్తారు. ఆ తరువాత రోజు ఉదయం 6:30 గంటలకు విశాఖ బీచ్ రోడ్ లో యోగా దినోత్సవ వేడుకల్లో పాల్గొనున్నారు. అదేరోజు మధ్యాహ్నం ప్రత్యేక విమానంలో విశాఖ నుంచి ఢిల్లీకి బయలుదేరి వెళ్తారు.ప్రధాని మోడీ పర్యటన నేపథ్యంలో విశాఖకు ప్రముఖుల తాకిడి పెరిగింది. ఇప్పటికే ఏర్పాట్లను సీఎం చంద్రబాబు సమీక్షించారు. ఆయన ఈనెల 20న విశాఖకు చేరుకుంటారు. ప్రధాని నరేంద్ర మోడీకి స్వాగతం పలకనున్నారు. ప్రస్తుతం ఢిల్లీ పర్యటనలో ఉన్న మంత్రి నారా లోకేష్ నేరుగా విశాఖకు చేరుకుంటారు. కేంద్ర మంత్రులతో పాటు రాష్ట్ర మంత్రులు కూడా పెద్ద ఎత్తున హాజరవుతారు. ఒకరోజు ముందుగానే విశాఖ నగరం భద్రత వలయంలోకి వెళ్తుంది. ఇప్పటికే నగరం నిఘా నీడలో ఉంది. మొత్తానికైతే విశాఖకు అంతర్జాతీయ ఖ్యాతి రావడం పై నగరవాసులతోపాటు ఉత్తర్రాంధ్ర ప్రజలు ఆనందం వ్యక్తం చేస్తున్నారు.

రాయలసీమలో కూటమి డేంజర్

అనంతపురం, జూన్ 19, రాయలసీమలో(కూటమి డేంజర్ జోన్ లో ఉందా? అక్కడ కూటమి ఎమ్మెల్యేలపై వ్యతిరేకత పెరిగిందా? వచ్చే ఎన్నికల్లో వారు గెలవడం కష్టమా? ఇటీవల ఓ సర్వేలో ఇదే అంశాలు వెల్లడయ్యాయి. క్షేత్రస్థాయిలో పరిస్థితులు చూస్తే మాత్రం వాస్తవానికి దగ్గరగా ఉన్నాయి పరిణామాలు. సహజంగానే రాయలసీమ అంటే వైయస్సార్ కాంగ్రెస్ పార్టీకి పట్టున్న ప్రాంతం. 2014, 2019 ఎన్నికల్లో రాయలసీమలో స్పష్టమైన మెజారిటీ సాధించింది వైఎస్సార్ కాంగ్రెస్ పార్టీ. కానీ 2024 ఎన్నికలకు వచ్చేసరికి సీన్ మారింది. కూటమి దాదాపు స్వీప్ చేసినంత పని చేసింది. కడప జిల్లాలో సైతం ఆ పార్టీకి ఎదురు డెబ్బ తప్పలేదు. కర్నూలు, చిత్తూరు జిల్లాలో రెండేసి స్థానాల్లో సరిపెట్టుకుంది. అయితే ముసుపెన్నడూ లేనివిధంగా కూటమి కట్టడంతోనే టిడిపి ఘన విజయం సాధించింది. అయితే అదే పట్టు కొనసాగించాలని చూస్తోంది. కానీ క్షేత్రస్థాయిలో కూటమి నేతల మధ్య విభేదాలు తారాస్థాయిలో ఉన్నాయి. అవే ప్రతికూలత చూపుతున్నాయి.కడప జిల్లాల్లో కూటమి నేతల మధ్య సమస్యయం లేదు. కడప జిల్లా కేంద్రంలో ఎమ్మెల్యే రెడ్డప్ప గారి మాధవి దూకుడుగా ఉన్నారు. అదే స్థాయిలో ఆ నియోజకవర్గంలో విభేదాలు ఉన్నాయి. ఇక బిజెపి ఎమ్మెల్యే ఆదినారాయణ రెడ్డి సొంత పార్టీ నేతలతో విభేదాలు పెంచుకుంటున్నారు. ముఖ్యంగా ఎంపీ సీఎం రమేష్ తో ఆయనకు విభేదాలు ఉన్నట్లు ప్రచారం జరుగుతుంది. మరోవైపు స్థానికంగా ఉన్న పరిశ్రమల యాజమాన్యాలకు బెదిరిస్తున్నారు అన్న ఫిర్యాదులు కూడా ఉన్నాయి. దీంతో ఆయన తీరుతో రాయలసీమ బిజెపి నేతలు విభేదిస్తున్నట్లు ప్రచారం సాగుతోంది. అందుకే కడప జిల్లాలో మొన్నటి గెలుపు శాశ్వతం చేసుకోవడంలో కూటమి వెనుకబడిందన్న ప్రచారం జరుగుతోంది.కొన్ని నియోజకవర్గాల్లో, అనంతపురం జిల్లాలో పరిస్థితి బాగానే ఉన్నా కొన్ని నియోజకవర్గాల విషయంలో మాత్రం.. పరిస్థితి చేయి దాటుతున్న టాక్ వినిపిస్తోంది. కూటమి నేతల మధ్య ఇక్కడ సమస్యయం లేదు. ఈ పరిస్థితి కారణంగానే కొన్ని నియోజకవర్గాల్లో విభేదాలు బయటకు వస్తున్నాయి.

జగన్ కిం కర్తవ్యం



విజయవాడ, జూన్ 19, వైసీపీ అధినేత వైఎస్ జగన్ పై ఈ సారి నేతల నుంచి వత్తిడి ఖచ్చితంగా పెరుగుతుంది. ఉచిత పథకాలను మరింతగా ప్రకటించాలని నేతలు ఇప్పటికే అభిప్రాయపడుతున్నారు. జగన్ హామీల విషయంలో చేతులు ముదుచు కూర్చుంటే ఈసారి కూడా అధికారంలోకి రావడం కష్టమేనని ఇప్పటికే కొందరు నేతలు బహిరంగంగానే ప్రకటిస్తున్నారు. ప్రాంతాలకు అతీతంగా ఇటువంటి డిమాండ్లు ఊపందుకున్నాయి. జనం నాడిని పట్టి వెళ్లాలని, అధికారంలోకి వచ్చిన తర్వాత అమలు చేస్తామా? లేదా? అన్నది పక్కన పెట్టి అధికారంలోకి రావాలంటే ప్రజల ఆలోచనలకు అనుగుణంగా వెళ్లడం మంచిదని ఇప్పటికే నేతలు అంటున్నారంటే రానున్న కాలంలో వైసీపీ నేతల నుంచి జగన్ పై మరింత వత్తిడి పెరిగే అవకాశముంది. బీజేపీతో పొత్తుకు జగన్ ప్రయత్నించాలని నెల్లూరు జిల్లాకు చెందిన కోవూరు మాజీ ఎమ్మెల్యే నల్లపర్తి ప్రసన్నకుమార్ రెడ్డి చేసిన వ్యాఖ్యలు పార్టీలో కలకలం రేపాయి. ఎందుకంటే ఆయన క్షేత్రస్థాయిలో జరిగిన విషయాలను పసిగట్టి ఆ కామెంట్స్ చేసి ఉండవచ్చు. బీజేపీతో పొత్తు పెట్టుకుంటే కేంద్రంలో అధికారంలో ఉండటంతో ఎలక్షన్‌రింగ్ కు కూడా ఇబ్బందులుండవన్న అభిప్రాయం కావచ్చు. ఎన్నికలో తమ హవా కొనసాగాలంటే బీజేపీతో పొత్తు పెట్టుకోవాల్సిందేనని ఆయన అన్నారు. అందులోనూ నిజం లేకపోలేదు. ఎందుకంటే బయట నుంచి మద్దతు ఇచ్చే కంటే ప్రత్యక్షంగా పొత్తు పెట్టుకుంటే తప్పేమిటని కొందరు ప్రశ్నిస్తున్నారు. కానీ జగన్ మాత్రం ఒంటరిగానే పోటీ చేయాలని భావిస్తున్నారు. ఈ డిమాండ్ నేతల్లో పెరిగితే ఏం జరుగుతుందన్నది మాత్రం చూడాలి.. ఇక అమరావతిపై మాజీ మంత్రి జోగి రమేష్ కూడా సంఘటన వ్యాఖ్యలు చేశారు. రాజధాని అమరావతి విషయంలో వైసీపీ తన నిర్ణయాన్ని మార్చుకోవాలని ఆయన నేరుగానే చెప్పారు. అమరావతిలో అభివృద్ధి చేయకుండా మూడు రాజధానుల నినాదంతో వెళ్లి పడకొండు సీట్లకే పరిమితం కావడానికి రాజధాని అంశం కూడా ఒక కారణమని ఆయన చెప్పకనే చెప్పారు. అమరావతిని మార్చేది లేదని, రాజధానిగా

తమ్ముడు పై అన్నదమ్ముల దాడి

మొగల్తూరు,మానవత్వం , రక్తసంబంధాన్ని మరిచి ఆస్తికోసం విలువలను కూడా పక్కనపెట్టి తోబుట్టిన సోదరుని నడి రోడ్డుమీద కు ఈడ్చి కర్రలతో చితకబాదారు.. పరిసర చుట్టూవక్కల వాళ్ళు అడ్డుకునే ప్రయత్నం చేసినప్పటికీ వారిని పక్కకు గెంటి నలుగురు అన్నదమ్ములు తమ్ముడ్ని కిందపడేసి విచక్షణ రహితంగా కొట్టారు .ఈ సంఘటన పశ్చిమగోదావరి జిల్లా మొగల్తూరు మండలం కాళీపట్నం గ్రామంలో చోటు చేసుకుందికాళీపట్నం గ్రామానికి చెందిన కౌరు కాలితేశ్వరరావుకు ఐదుగురు కుమారులు చిన్న కుమారుడైన కౌరు మణి బాబు కు పది సెంట్లు స్థలాన్ని ఇచ్చారు ఐదు సెంట్లు స్థలం ఇచ్చిన అన్నదమ్ములు మిగిలిన ఐదు సెంట్లు ఇవ్వడం లేదు ఇలా అడిగినప్పుడల్లా తమ్ముడ్ని నలుగురు కలిసి కొడుతున్నారు బుధవారం... దంపతులిద్దరూ స్థలాన్ని అడగ్గా తమ్ముడు పై నలుగురు అన్నదమ్ములు వారి పిల్లలు విరుచుకుపడ్డారు రోడ్డుమీద పడేసి కర్రలతో కొట్టారు. ఇంటికి వెళ్లి మరదల పై కూడా చేయి చేసుకున్నారు దీన్ని అడ్డుకునేందుకు వెళ్లిన స్థానికులను కూడా పక్కన లాగేసారు తీవ్రంగా గాయపడిన కౌరు మణి బాబును స్థానికులు ప్రభుత్వ ఆసుపత్రికి తరలించారు మొగల్తూరు పోలీసులు కేసు నమోదు చేసి విచక్షణారహితంగా నడిరోడ్డు మీద కొట్టిన కౌర్ శీను, భాస్కర్, మురళి, రామకృష్ణ, రంగా, అదుపులోకి తీసుకుని దర్యాప్తు చేస్తున్నారు.



ఈ-కేవైసీని పూర్తి చేయించండి

ట్యాన్స్ పార్క్ కమిటీ సమావేశంలో అసిస్టెంట్ కమిషనర్ వెంకట దాస్



విభారె న్యూస్ నంద్యాల మా ప్రతినిధి జూన్ 19-తల్లికి వందనం కింద పెండింగ్ ఉన్న లబ్ధిదారుల ఈ కే వై సి ని త్వరగా పూర్తి చేయాలని మున్సిపల్ అసిస్టెంట్ కమిషనర్ వెంకట దాస్ పేర్కొన్నారు. మున్సిపల్ కార్యాలయంలో గురువారం సచివాలయం. మున్సిపల్ సిబ్బంది తో తల్లికి వందనం, యోగాంధ్ర నిర్వహణ ఏర్పాట్లు తదితర అంశాలపైన ట్యాన్స్ పార్క్ సమావేశం నిర్వహించారు. అనంతరం ఆయన మాట్లాడుతూ మున్సిపాలిటీలో ని 47 సచివాలయాల్లో తల్లికి వందనం కింద ఈ కే వై సి చేయించుకోకుండా ఉన్న లబ్ధిదారులు 71 మంది ఉన్నట్లు ప్రభుత్వం గుర్తించినట్లు తెలిపారు. ఆ జాబితాలో ఉన్న లబ్ధిదారులను పంపిందన్నారు. అందులో ఇప్పటికి 60 మందికి పైగా ఈ కే వై సి చేయించడం జరిగిందన్నారు. మిగిలిన పెండింగ్ ఉన్నవాళ్ల కు ఈ కే వై సి చేయాలని సూచించారు. అలాగే 145 మంది ఎస్ సి విద్యార్థులకు ఎం పి సి ఐ ని పోస్టల్ ఖాతాలను చేయించుకోవాలన్నారు. లబ్ధిదారులు ఖాతాలు యాక్టివ్, ఇన్ యాక్టివ్ లో ఉన్నాయో పరిశీలించుకొని పోస్టల్ ఖాతాలను యాక్టివ్ చేయించుకోవాలన్నారు. అప్పుడే తల్లికి వందనం నిధులు తల్లుల ఖాతాల్లో పడుతాయని, లేకుంటే నిధులు పడవన్నారు. జిల్లాలో ఎం పి సి ఐ కింద 24 మంది ఉన్నట్లు గుర్తించినట్లు ఆయన పేర్కొన్నారు. ఈ కార్యక్రమంలో జూనియర్ అసిస్టెంట్ రాంప్రసాద్, సిబ్బంది ఉన్నారు.

ఆదాని ఎమ్మెల్యే పార్థసారధి పై చేర్చులు తీసుకోండి--సిపిఎం జిల్లా నాయకులు

-- విభారె న్యూస్ నంద్యాల మా ప్రతినిధి జూన్ 19-కర్నూలు జిల్లా ఆదానిలో ఈవెల 16వ తేదీన ఆది కారికంగా జరిగిన కార్యక్రమంలో ఎస్సీ సర్పంచి చంద్రశేఖర్ ని వేదిక పైకి పిలవకుండా అవమానించడం అనాగరికమని దళితులపైన చిన్న చూపు చూడడం అంటే రాజ్యాంగ ధిక్కరణమే అని వెంటనే ఆదాని ఎమ్మెల్యే పార్థసారధి పై రాష్ట్ర ముఖ్యమంత్రి చంద్రబాబు నాయు



దు చర్యలు తీసుకోవాలని సిపిఎం పట్టణ కార్యదర్శి లక్ష్మణ్, కార్యదర్శి వర్గ సభ్యులు పుల్ల నరసింహ్, కే మహమ్మద్ గాస్, పి వెంకట లింగం డిమాండ్ చేశారు. ఈ సందర్భంగా వారు మాట్లాడుతూ కేంద్రంలోని బీజేపీ ప్రభుత్వం గత 11 సంవత్సరాల పాలనలో దళితులపైన వివక్ష చూపుతూనే ఉందని దళితులు అభివృద్ధి కాకుండా చూస్తుందని దళితులు ఎక్కడైనా అభివృద్ధి చెందుతు ఉన్నారంటే వారిపైన కక్షగట్టి వివక్ష చూపి ప్రజల మధ్యనే హేళన చేస్తూ మరింత దిగజారుస్తుందని ఇందుకు తార్కానమే సర్పంచ్ వేదికపైకి పిలవాలని మొదట ప్రతిపాదించిన ఎమ్మెల్యే పార్థసారధి తర్వాత అతను ఎస్సీ అని తెలియగానే ఆగిపోవడం దుర్మార్గమని కుల వివక్ష ఒక ప్రజా ప్రతినిధి ఇంత నిస్పృగంగా పాటించడం రాజ్యాంగ వ్యతిరేకమే కాకుండా అనాగరికం కూడా అని ఇలాంటివారికి పదవిలో కొనసాగే అర్హత లేదని అన్నారు. ఇలాంటి వివక్ష ఘటన లు పునరావృతం కాకుండా వెంటనే చర్యలు తీసుకోవాలని, దళితులపైన ఏ విధమైన చిత్తశుద్ధి ఉందో నిరూపించుకోవాలని డిమాండ్ చేశారు.

రాష్ట్రప్రమాదంలో డీఐపిఆర్ సిబ్బంది బి.నాగరాజు మృతి

--సంతాపం తెలిపిన కలెక్టర్. డిఐపిఆర్ సిబ్బంది
---విభారె న్యూస్ నంద్యాల మా ప్రతినిధి జూన్ 19-మిడుతూరు మండలం రోడ్లపాడు మలుపు వద్ద గురువారం ఉదయం 5-30 గంటలకు జరిగిన రోడ్డు ప్రమాదంలో నంద్యాల జిల్లా సమాచార పౌర సంబంధాల శాఖ కార్యాలయపు ఆఫీస్ సబార్డినేట్ బి. నాగరాజు హఠాన్మరణం చెందారు. ఈ ప్రమాదంపై జిల్లా కలెక్టర్ జి. రాజకుమారి తీవ్రగ్రాంధి వ్యక్తం చేస్తూ వారి కుటుంబ సభ్యులకు ప్రగాఢ సానుభూతి, సంతాపాన్ని తెలియజేశారు. బాధిత కుటుంబానికి ప్రభుత్వం తరపున అవసరమైన సహాయం అందించాలని డిఐఆర్ఓ, నందికొట్కూరు ఠానిల్డార్ ను కలెక్టర్ ఆదేశించారు. డిఐపిఆర్ఓ కార్యాలయపు సిబ్బంది కూడా నాగరాజు మృతి పట్ల తీవ్ర ఆవేదన వ్యక్తం చేస్తూ తమ సంతాపాన్ని తెలిపారు.



మన్యుట్లో చిక్కుకుపోయిన హుసేనమ్మ

సురక్షితంగా చేర్చిన నంద్యాల జిల్లా పోలీసులు

విభారె న్యూస్ నంద్యాల మా ప్రతినిధి జూన్ 19-నంద్యాల జిల్లా ఎస్సీ అధికారణ్ సింగ్ రాణా కు కొద్ది రోజుల క్రితం మన్యుట్లో ఉన్న చాగలమర్రి గ్రామానికి చెందిన హుస్సైనమ్మ అనే మహిళ ఒక సెల్ఫీ వీడియోను పంపింది. ఆ వీడియోలో ఆమె తీవ్రమైన మనస్తాపంతో తాను ఇక బతకలేనని, తనను కాపాడాలని వేడుకున్నారు. ఈ విషయాన్ని అత్యంత ప్రాముఖ్యతతో పరిగణించిన జిల్లా ఎస్సీ వెంటనే ఆళ్లగడ్డ పోలీసులను అప్రమత్తం చేసి, ఆమెకు సంబంధించిన వివరాలు సేకరించి అవసరమైన చర్యలు తీసుకోవాలని ఆదేశించారు. ఆళ్లగడ్డ పోలీసులు చేపట్టిన విచారణలో, హుస్సైనమ్మ భర్త 2024లో మరణించడంతో కుటుంబ ఆర్థిక భారాన్ని తగ్గించేందుకు ఆమె మన్యుట్ వెళ్లినట్లు తెలిసింది. మొదట ఆమె ఓ ఇంట్లో మేడిగా పనిచేశారు. అయితే



ఆ ఇంట్లో వంట చేస్తుండగా ఆమె నైటికి నిప్పంటింది. ఈ ఘటనలో ఆమె కడుపు భాగానికి గాయమవడంతో తాను పనిచేయలేకపోయారు. పనికి వెళ్లేని స్థితిలో, యజమాని ఆమెను తొలగించారు. అనంతరం ఆమె ఉద్యోగం కోసం అనేక ప్రయత్నాలు చేసినా శరీరానికి బాధ ఉండటంతో ఎక్కడా ఉద్యోగం లభించలేదు. దీనివల్ల ఆమె ఆర్థిక పరిస్థితి మరింతగా క్షీణించింది. ఈ విషయంలో వెంటనే స్పందించిన ఆళ్లగడ్డ పోలీసులు సంబంధిత ఏజెంట్లతో, మిగిలిన వ్యక్తులతో సంప్రదించి ఆమె కోసం విమాన టికెట్లను బుక్ చేయించారు. సమాచారం అందిన 48 గంటలలోనే ఆమెను గుర్తించి, తిరుగు ప్రయాణ ఏర్పాట్లు చేసి, చాగలమర్రిలో ఆమె కుటుంబానికి సురక్షితంగా చేర్చారు. ఈ ఘటనపై నంద్యాల జిల్లా ఎస్సీ అధికారణ్ సింగ్ రాణా, మార్గనిర్దేశంలో ఆళ్లగడ్డ పోలీసులు మామిన శీఘ్ర స్పందన మరియు చక్కటి నిర్వహణ మహిళల రక్షణ పట్ల స్పష్టంగా కనిపిస్తోంది .

ఆధునిక యంత్రాల సాయంతో వ్యర్థాలను

కూడా వినియోగించుకోవచ్చు...



కోట్ల విభారె న్యూస్ డోన్ మా ప్రతినిధి :- జూన్ 19 బేతంచెర్ల పట్టణంలో ఓల్డ్ డంప్ యార్డ్లో లెగస్ వేస్టును ఆధునిక యంత్రాల సహాయంతో శుద్ధి చేసే ప్రక్రియను డోన్ శాసనసభ్యులు కోట్ల జయ సూర్య ప్రకాష్ రెడ్డి గురువారం పరిశీలించారు. శుద్ధి చేసిన వ్యర్థాలతో కంపోస్ట్ మెటీరియల్ను రైతుల పొలాల్లో సహజ ఎరువుగా ఉపయోగించవచ్చు. రాళ్లు మరియు ఇతర కఠిన వ్యర్థాలను భూగర్భ గుంతుల పూడికకు వినియోగించవచ్చు, ప్లాస్టిక్ మరియు ఇతర తిరిగి ఉపయోగించదగిన పదార్థాలను వేరు చేసి, ప్లాస్టిక్ శుద్ధి కర్మాగారాలకు పంపిస్తారు. ఈ ప్రక్రియ పర్యావరణ పరిరక్షణకు మరియు వ్యర్థాల సమర్థవంతమైన నిర్వహణకు ఎంతో ఉపయోగకరంగా నిలుస్తుంది అని ఆయన తెలిపారు.

వికలాంగులు, వృద్ధుల కోసం జిల్లాలో ప్రత్యేక శిబిరాలు

--జిల్లా కలెక్టర్ శ్రీమతి రాజకుమారి గణియా

---విభారె న్యూస్ నంద్యాల మా ప్రతినిధి జూన్ 19-వికలాంగులు మరియు వృద్ధులకు అవసరమైన సహాయాలు, ఉపకరణాలు సాయపరి కరాలు ఉచితంగా అందించేందుకు జిల్లాలోని 7 అసెంబ్లీ నియోజకవర్గాలలో ప్రత్యేక శిబిరాలు నిర్వహించనున్నట్లు జిల్లా కలెక్టర్ జి. రాజకుమారి గురువారం ఒక ప్రకటనలో తెలిపారు. ఈ శిబిరాలు నంద్యాల పార్లమెంట్ సభ్యులు డైరెక్ట్ శబరి చౌరవతో కేంద్ర ప్రభుత్వానికి చెందిన ఏడిఎపి పథకం కింద, ఆర్థిసిపియల్ లిండ్స్ మానుఫ్యాక్చరింగ్ కార్పొరేషన్ ఆఫ్ ఇండియా సహకారంతో ఏర్పాటు చేస్తున్నట్లు కలెక్టర్ తెలిపారు. ఈవెల 26వ తేదీ నంద్యాల మున్సిపల్ టౌన్ హాలులో, 28వ తేదీ నందికొట్కూరు మండల పరిషత్ కార్యాలయంలో, జూలై 1వ తేదీ ఆళ్లగడ్డ మండల పరిషత్ కార్యాలయంలో, జూలై 4వ తేదీ ఆత్మకూరు మండల పరిషత్ కార్యాలయంలో, జూలై 8వ తేదీ బనగానపల్లి మండల పరిషత్ కార్యాలయంలో, జూలై 11వ తేదీ డోన్ మండల పరిషత్ కార్యాలయంలో, జూలై 15వ తేదీ పాణ్యం మండల పరిషత్ కార్యాలయంలో ప్రత్యేక శిబిరాలు నిర్వహిస్తున్నట్లు



కలెక్టర్ తెలిపారు. ఈ శిబిరాలు ఉదయం 11:00 గంటల నుంచి సాయంత్రం 5:00 గంటల వరకు నిర్వహించబడతాయన్నారు. ఈ శిబిరాల నిర్వహణకు అవసరమైన సాంకేతిక నిపుణులను తక్షణమే నియమించాలని ప్రతినిధులకు సూచించామని కలెక్టర్ ఆ ప్రకటనలో పేర్కొన్నారు.

దత్తాత్రేయస్వామివారికి విశేషపూజలు

శ్రీశైలం జూన్ 19 లోకకల్యాణంకోసం శ్రీశైలం దేవస్థానం ఆలయప్రాంగణంలోని త్రిఫల వృక్షం క్రింద నెలకొని ఉన్న శ్రీ దత్తాత్రేయస్వామివారికి విశేషపూజలను నిర్వహించింది. ప్రతి గురువారం దేవస్థానసేవగా (సర్వార్థ తీర్థానుజ్ఞ) ఈ కైంకర్యం జరిపించబడు తోంది. ఈ పూజాకార్యక్రమం నిర్విఘ్నంగా జరిగేందుకు ముందుగా మహాగణపతిపూజను జరిపించబడింది. ఆ తరువాత దత్తాత్రేయస్వామి వారికి పంచా మృతాభిషేకం, విశేషపూ జలు నిర్వహించబడ్డాయి. లోకార్ధరణకోసమై బ్రహ్మ విష్ణు, మహేశ్వరులు ఒకే స్వరూపములో దత్తాత్రేయునిగా అవతరించారు. అందుకే త్రిమూర్తి స్వరూపునిగా దత్తాత్రేయుడు ప్రసిద్ధుడు. కాగా శ్రీశైలక్షేత్రానికి దత్తాత్రేయుల వారికి ఎంతో దగ్గర సంబంధం ఉంది. ఆలయ ప్రాంగణంలోని త్రిఫలవృక్షం క్రింద దత్తాత్రేయులవారు తపస్సు చేశారని ప్రతీతి. అందుకే ఈ వృక్షానికి దత్తాత్రేయ వృక్షమని వీరు. కాగా దత్తాత్రేయస్వామివారు కలియుగంలో గోదావరితీరాన పితాపురంలో శ్రీపాదవల్లభునిగా జన్మించారు. వీరు ఒకసారి శ్రీశైలక్షేత్రంలోనే చాతుర్యాన్ని ప్రతాని ఆచరించినట్లుగా గురుచరిత్రలో చెప్పబడింది. కాగా శ్రీపాదవల్లభుడు తమ శిష్యులకు ఆయా తీర్థక్షేత్రాల మహిమానిశేషాలను పేర్కొనే సందర్భంలో కూడా శ్రీశైలాన్ని పలుసార్లు ప్రస్తావించారు. శ్రీపాదవల్లభుల జన్మ తరువాత మహారాష్ట్రలోని కరంజనగరములో నృసింహనరస్వతి స్వామిగా దత్తాత్రేయస్వామివారు జన్మించారు. నీరు ఒకసారి మహాశివరాత్రి రోజున శ్రీశైలమల్లికార్జునుని సేవించినట్లుగా కూడా గురుచరిత్ర చెబుతోంది. నృసింహనరస్వతి వారు తమ అవతార సమాప్తిని శ్రీశైలంలోని పాతాళగంగలోనే చేశారు. కలియుగ ప్రభావం రోజు రోజుకు ఎక్కువకావడముతో, నృసింహనరస్వతిస్వామి అదృశ్య రూపములో ఉండి తన భక్తులను రక్షించాలని నిర్ణయించారు. దాంతో భౌతికదేహాన్ని శ్మశాంశేందుకు నలుగురు శిష్యులతో కలిసి శ్రీశైలానికి వచ్చారు. శ్రీశైలంలోని కదళీవనం దగ్గర తమ శిష్యులు చూస్తుండగానే నృసింహనరస్వతిస్వామివారు అరటి ఆకులతో చేసిన ఒక ఆసనం పై కూర్చోని, కృష్ణానదిలో ప్రవేశించి, కొంతదూరం ఆ అరటిఆకులపైనే పయనిస్తూ అధృశ్యమైనట్లు గురుచరిత్ర చెబుతోంది.



ప్రజా సేమస్థలపై వినీతులు స్వీకరించిన కోట్ల...



విభారె న్యూస్ డోన్ మా ప్రతినిధి :- జూన్ 19 డోన్ ఎమ్మెల్యే గౌరవనీయులు కోట్ల జయ సూర్య ప్రకాష్ రెడ్డి ప్రజా సమస్యల పరిష్కార వేదిక ((గ్రీవెస్స్)) కార్యక్రమంలో భాగంగా బేతంచెర్ల పట్టణంలోని ఆర్ అండ్ బి అతిథి గృహంలో గురువారం ప్రజల నుండి వినతిపత్రాలు స్వీకరించారు. ఈ సందర్భంగా, ప్రజలు నీటి సరఫరా, రోడ్లు, పింఛన్లు, విద్యుత్, ఆరోగ్య సదుపాయాలు వంటి ప్రధాన సమస్యలను ఎమ్మెల్యే కి వివరించారు. ఆయన ప్రతి వినతిని శ్రద్ధగా పరిశీలించి, సంబంధిత శాఖాధికారులతో సమన్వయం చేసి తగిన చర్యలు తీసుకుంటానని హామీ ఇచ్చారు. ఈ సందర్భంగా ఆయన మాట్లాడుతూ ప్రజా సంక్షేమమే తన ప్రధాన లక్ష్యమని పేర్కొంటూ, అభివృద్ధికి నిరంతరం కృషి చేస్తానని స్పష్టం చేశారు. ప్రజలు ఎప్పుడైనా తమ సమస్యలను తెలియజేయవచ్చని సూచిస్తూ, వాటి పరిష్కారానికి తగిన చర్యలు తీసుకుంటానని భరోసా ఇచ్చారు. ఈ కార్యక్రమంలో తెలుగుదేశం పార్టీ నాయకులు, స్థానిక ప్రజాప్రతినిధులు, కార్యకర్తలు, తదితరులు పాల్గొన్నారు.

పాణ్యం సిమెంట్ ఫ్యాక్టరీ పునః ప్రారంభానికి కృషి చేస్తా... కోట్ల



విభారె న్యూస్ డోన్ మా ప్రతినిధి :- జూన్ 19 బేతంచెర్ల మండలంలోని సిమెంట్ నగర్ గ్రామంలో ఉన్న పాణ్యం సిమెంట్ ఫ్యాక్టరీను తిరిగి ప్రారంభించి ఉపాధి కల్పించాలని కోరుతూ కార్మికులు గురువారం నిరసన కార్యక్రమాలు చేపట్టారు. బేతంచెర్ల పట్టణంలోని స్థానిక పాత బస్టాండ్ వద్ద వారు ధర్నాకు దిగారు. తమకు న్యాయం చేయాలని, ఫ్యాక్టరీ తిరిగి ప్రారంభించాలని వారు కోరారు. ఈ సందర్భంలో డోన్ శాసనసభ్యులు కోట్ల జయ సూర్య ప్రకాష్ రెడ్డి కార్మికులతో మాట్లాడి వారి సమస్యలను అడిగి తెలుసుకున్నారు. ఫ్యాక్టరీ పునఃప్రారంభానికి అవసరమైన చర్యలు తీసుకుంటామని హామీ ఇచ్చారు. అలాగే ఈ అంశాన్ని ముఖ్యమంత్రి నారా చంద్రబాబు నాయుడు దృష్టికి తీసుకెళ్లి పరిష్కారం సాధిస్తానని చెప్పారు. కార్మికుల న్యాయబద్ధమైన డిమాండ్లకు తగిన న్యాయం జరిగేలా తనవంతు పాత్రను నిర్వహిస్తానని ఆయన స్పష్టం చేశారు.

బిల్లుల కోసం ఎమ్మెల్యే కలసి స కాంట్రాక్టర్లు



---విభారె న్యూస్ నంద్యాల మా ప్రతినిధి జూన్ 19- గురువారం మున్సిపల్ కార్యాలయంలో కాంట్రాక్టర్లు ఎమ్మె ఈ గురప్పయ్యారెడ్డే ను కలసి తమ గోడు వినిపించారు. కాంట్రాక్టర్లు మాట్లాడుతూ పట్టణ సుందరీకరణ కోసం మేము ఎన్నో పనులు చేసామన్నారు. మున్సిపాలిటీ పరిధిలో పలు కాలనీల్లో సిమెంటు రోడ్లు సచివాలయ భవనాలు, డ్రైనేజీ కాలువలు తదితర పనులు చేసామన్నారు. బిల్లులు గత రెండు సంవత్సరాలు పెండింగ్ లో ఉన్నాయని ఆవేదన వ్యక్తం చేశారు. గతంలో మున్సిపల్ కమిషనర్ నిరంజన్ రెడ్డి అదిగో ఇదిగో అంటు కాలయాపన చేసారని ఒక్క బిల్లు కూడా చేయలేదన్నారు. మేము చాలా ఇబ్బందులు పడుతున్నా మన్నారు. కొత్త గా వచ్చిన కమిషనర్ అయినా బిల్లు లు త్వరితగతిన చేసి మాకు న్యాయం చేయాలని కోరుతున్నామని అన్నారు.